



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1386/31 – 2005 අප්‍රේල් 01 වැනි සිකුරාදා – 2005.04.01

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

“සුරාබදු ආඥාපනත” පිළිබඳ දැන්වීම

සුරාබදු ආඥාපනත

අංක 878 දරන සුරාබදු නිවේදනය

(52 වන අධිකාරය වූ) සුරාබදු ආඥාපනතේ 25 වැනි වගන්තිය යටතේ සුරාබදු කොමසාරිස් ජනරාල්, පරාක්‍රම ඒකනායක බණ්ඩාර වන මම, අංක 13,529 සහ 1963.02.22 වැනි දින දරන ගැසට් පත්‍රයේ පළ කරන ලද අංක 509 දරන සුරාබදු නිවේදනයේ 4(2) වගන්තියෙන් මා වෙත පවරා ඇති බලතල ප්‍රකාර සුරාබදු ආඥා පනතේ 12 වන වගන්තිය යටතේ මා විසින් නිකුත් කරන අවසරපත් මත කරන මත්පැන් අපනයනය, සුරාබද්දක් ගෙවීම මත හෝ බදු රහිත පදනමක් මත එම භාණ්ඩය අපනයන සඳහා ඇපකරයක් හෝ බැංකු ඇපයක් හෝ සැපයීම මත අවසර දෙන බව ද, එම ඇපකරය හෝ බැංකු ඇපය සුරාබදු කොමසාරිස් ජනරාල්ට පිළිගත හැක්කක් විය යුතු බව ද මෙයින් නියම කරමි.

මෙම නිවේදනයේ කාර්යයන් සඳහා මත්පැන් අපනයනකරුවන් සුරාබදු බලපත්‍රධාරීන් ලෙස සලකනු ලබන අතර, ඔවුන්ට නිෂ්පාදකයන්ගෙන් හෝ තොග වෙළෙන්දන්ගෙන් අපනයනය සඳහා ඔවුන්ගේ මත්පැන් මිළදී ගැනීමට අවසර දෙනු ලැබේ. අපනයනකරුවන් බදු රහිත අනුග්‍රහයට හිමිකම් ලැබීමට මත්පැන් අපනයනයෙන් දින 30 ක් ඇතුළත මෙහි උපලේඛනයේ යොමු කර ඇති සියළුම ලියකියවිලි සුරාබදු කොමසාරිස් ජනරාල් සෑහීමකට පත්වන පරිදි සැපයිය යුතු ය. වක්‍ර අපනයනකරුවන් සම්බන්ධයෙන් පමණක් අදාල ලියකියවිලි ඉදිරිපත් කිරීමේ කාල සීමාව දින 60 ක් වන්නේ ය. මෙලෙස ලියකියවිලි ඉදිරිපත් කිරීමට අසමත් වීමේදී අපනයනකරුවන් ඔවුන්ට පනවනු ලබන දඩුවම් කිසිවකට අමතරව, පවත්නා බදු ප්‍රමාණයන්ට අනුකූලව සුරාබදු ගෙවිය යුතු වන්නේ ය.

2003 ජනවාරි මස 24 වැනි දින අංක 1272/34 දරන අති විශේෂ ගැසට් පත්‍රයේ පළ කරන ලද අංක 853 දරන සුරාබදු නිවේදනය පරිච්ඡින්න විය යුතුය.

පරාක්‍රම ඒකනායක බණ්ඩාර,
සුරාබදු කොමසාරිස් ජනරාල්.

2005 අප්‍රේල් මස 01 වැනි දින,
කොළඹ දී ය.

උපලේඛනය

1. අපනයනය කළ මත්පැන් සඳහා ඉන්වොයිසියක්,
2. නොහාර පත්‍රය හෝ ගඟණ මාර්ග පත්‍රය,
3. රේගු අපනයන පත්‍රය.